

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ కరుణాకరాచార్యస్వామినా విరచితా
॥ శ్రీనంగైనల్లూర్ హయగ్రీవతోటకస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీనంగైనల్లూర్ హయగ్రీవతోటకస్తుతిః ॥

శ్రీవత్సవంశకలశోదధికౌస్తుభస్య

శ్రీవాసరాఘవగురోస్తనయం తతశ్చ |

విద్యా అవాప్య విబుధోత్తమతాం దధానం

కుర్వే సదా హృది గురుం కరుణాకరాఖ్యం ॥

మధుకైటభమర్దనదక్ష ! విభో ! హయవక్త్ర ! రమాదయితేతి జపన్ |
సకలం కిల కాలమహం భవితా విపదః కథమత్ర భవేయురహో ॥ 1 ॥

రమణీసుపురే కృతవాసమహం తురగం వదనే సతతం కలయే |
యమపత్తనవాసకథా న హి మే విపదామపదం భవితాఽస్మి దృఢం ॥ 2 ॥

రమణీసుపురాధిపవాజిముఖే కమలాసహితే మమ భారమహం |
సకలం వినివేశ్య ముదామభవం నను వాసమహీతలమత్ర సదా ॥ 3 ॥

జగతాం పరిపాలనసద్య తవాన్ వదనే తురగో వరదో భగవాన్ |
తమహం సతతం మనసా వచసా ప్రణతో భయమత్ర న మే భవితా ॥ 4 ॥

భగవన్ ! మధుకైటభగర్వహారాగమదోఽసి విధేరయి ! పాలయ మాం |
ఇతి తే సవిధే కథయన్ సతతం కరుణాం తవ సత్యమశీయ విభో ! ॥ 5 ॥

ధ్రువబాలకపోలకృతాబ్జ హరే ! కవనే పటుతాం త్వమదా ఝటితి |
మయి చాఽపి తథా కరుణాం కురు హే రమణీసుపురే వదనే తురగ ! ॥ 6 ॥

అహిరాజపురే తపసా ముదితః కవితార్కికకేసరితాం ప్రదదౌ |
స భవాన్ భగవన్ ! తవ సామ్యమయం రమణీసుపురే భజతే గురురాట్ ॥ 7 ॥

స్పృహయే న హి తాదృశమత్ర పదం త్వపి తస్య గిరామథ భావధియం ।
వితరేర్మమ యేన భవత్పదయోః భగవన్ ! భజనం సులభం భవిత్య ॥ 8 ॥

యతిరాడభవత్తవ భక్తవరో మతిదోఽస్య కథాహవసంఘజయే ।
త్వమభూస్స చ శారదయాఽభినుతో వితరేర్మమ భావమథాస్య గిరాం ॥ 9 ॥

గుణినాం గణనే బహుదూరగతః ప్రథమస్తవ దుస్సహపాపకృతాం ।
అపి మయ్యథ తే కరుణా ప్రవహేదితి మే వదనేఽశ్వ ! మతిస్సుదృఢా ॥ 10 ॥

కరుణాకరసత్కవిసూనుకృతం

త్వపి నీరసమస్తి ముదే కవనం ।

కరుణాకర ! తుంగ ! తురంగ ! ముఖే

కరుణాం కురు తన్మయి పాపిని హే ! ॥ 11 ॥

॥ ఇతి శ్రీనంగైనల్లూర్ హయగ్రీవతోటకస్తుతిః సమాప్తా ॥